

നം. എൽ.ആർ.എ3-34952/08.

ലാൻഡ് റവന്യൂ കമ്മീഷണറുടെ കാര്യാലയം,
തിരുവനന്തപുരം, തീയതി 26.08.08.

22570

അഡീഷണൽ കമ്മീഷണർ.

രജിസ്ട്രേഷൻ ഇൻസ്പെക്ടർ ജനറൽ,
തിരുവനന്തപുരം.

സർ,

വിഷയം:- കേരള മുദ്രപത്രനിയമം 54(2) - കോട്ടയം സബ്
രജിസ്ട്രാർ ഓഫീസിലെ പി3/08 നമ്പർ ബന്തവ
സ്സാധാരം, മുദ്രസല നിർണ്ണയം നടത്തുന്നത് -
സംബന്ധിച്ച്.

സൂചന:- താങ്കളുടെ 15.7.08-ലെ RR4 -12790/08 നമ്പർ
കത്ത്.

സൂചന പ്രകാരം മുദ്രസല നിർണ്ണയം നടത്തുന്നതിനായി അയച്ചുതന്ന കോട്ടയം
സബ് രജിസ്ട്രാർ ഓഫീസിലെ പി3/08 നമ്പർ ബന്തവസ്സാധാരത്തിന്മേലുള്ള തീരുമാനം
ചുവടെ ചേർക്കുന്നു:

ടെലികോം വകുപ്പിലെ ജീവനക്കാരനായ കുരുവിള ജോസഫ് എന്നയാൾ പേർക്ക്
ഇൻഡ്യൻ പ്രസിഡൻസിന് വേണ്ടി അസി.ജനറൽ മനേജർ (O & M), ടെലികോം കേരള
സർക്കിൾ എഴുതിക്കൊടുക്കുന്ന 200/-രൂപ മുദ്രപത്രത്തിൽ തയ്യാറാക്കിയിട്ടുള്ള പ്രസ്തുത
ബന്തവസ്സാധാരം ഒരു റിക്കൺവേയൻസ് ആയിട്ടാണ് തയ്യാറാക്കിയിട്ടുള്ളതെന്നും,
പ്രസ്തുത ബന്തവസ്സാധാരം കേരള മുദ്രപത്ര നിയമം പട്ടിക ആർട്ടിക്കിൾ 48 പ്രകാരമുള്ള
ഒരു ഒഴിവുകുറിയായെന്നും സബ് രജിസ്ട്രാറും, ജില്ലാ രജിസ്ട്രാറും,
അഭിപ്രായപ്പെട്ടിട്ടുള്ളതായും കാണുന്നു. കൂടാതെ BSNL-ൽ ജോലി ചെയ്യുന്ന ആൾക്ക്
കേരള മുദ്രപത്രനിയമം 3(1) വകുപ്പ് പ്രകാരമുള്ള ഇളവിന് അർഹത ഉണ്ടാകുമോ, എന്ന
കാര്യത്തിലും, ജില്ലാ രജിസ്ട്രാർ ജനറൽ അവ്യക്തത പ്രകടിപ്പിച്ചിരിക്കുന്നു.

കേരള മുദ്രപത്ര നിയമം ആർട്ടിക്കിൾ 47 പ്രകാരം മുദ്രചുമത്തേണ്ട റിക്കൺവേയൻസ്
സായിട്ടാണ് ആധാരം ചമച്ചിട്ടുള്ളതെന്നും, ടി വസ്തു പഞ്ചായത്തിൽപ്പെട്ടതായതിനാൽ
150/-രൂപ മുദ്ര ചുമത്തിയാൽ മതിയാകുമെന്നും, 200/-രൂപ മുദ്രചുമത്തിയിട്ടുള്ളതിനാൽ ടി
കരണത്തിന് മതിയായ മുദ്രപതിച്ചിട്ടുണ്ടെന്നും താങ്കൾ അഭിപ്രായപ്പെട്ടിരുന്നു.

പ്രസ്തുത ബന്തവസ്സാധാരം പരിശോധിച്ചതിൽ പണയം വച്ച മുതൽ ഒഴിഞ്ഞ് കൊടുക്കുന്നതിനുള്ള ഒരു റീകൺവേയൻസ് ഡീഡായാണ് ബന്തവസ്സാധാരം ചമച്ചിരിക്കുന്നത്. ബന്തവസ്സാധാരം പരിശോധിച്ചതിൽ കോട്ടയം ടെലികോം വകുപ്പിൽ ഡിവിഷണൽ എഞ്ചിനീയർ ആയി ജോലി ചെയ്യുന്ന കൂരുവിള ജോസഫ് എന്നയാൾക്ക് ഇൻഡ്യൻ പ്രസിഡൻ്റിന് വേണ്ടി ടെലികോം അസിജനറൽ മാനേജർ (O&M) എഴുതിക്കൊടുക്കുന്നതായിട്ടാണ് പ്രസ്തുത റീകൺവേയൻസ് ചമച്ചിട്ടുള്ളത്. എഴുതിക്കൊടുക്കുന്നതും, എഴുതിവാങ്ങുന്നതും, ടെലികോം ജീവനക്കാരാണെന്ന് രേഖപ്പെടുത്തിയിരിക്കുന്നു. എഴുതി വാങ്ങുന്ന ആൾ ഡെപ്യൂട്ടേഷനിൽ BSNL-ൽ ജോലിചെയ്യുന്നതായി സാക്ഷ്യപ്പെടുത്തിയിരിക്കുന്നു. ഇവിടെ ആധാരം എഴുതിക്കൊടുക്കുന്നതും എഴുതി വാങ്ങുന്നതും ടെലികോം വകുപ്പിലെ ഉദ്യോഗസ്ഥരാണെന്ന് ആധാര വാചകത്തിൽ കാണുന്നതിനാൽ കേരളമുദ്രപത്ര നിയമം 3 ബി (i) പ്രകാരം സർക്കാർ മുദ്രസല അടയ്ക്കാൻ ബാധ്യസ്ഥമായ സംഗതിയാണെന്ന് കാണുന്നു. ആയതിനാൽ പ്രസ്തുത ബന്തവസ്സാധാരം ഒരു റീകൺവേയൻസ് ആണെന്നും, ആയതിന് മതിയായ മുദ്രപതിപ്പിച്ചിട്ടുണ്ടെന്നുമുള്ള രജിസ്ട്രേഷൻ ഇൻസ്പെക്ടർ ജനറലിന്റെ തീരുമാനത്തോട് യോജിയ്ക്കുന്നുവെന്ന തീരുമാനം അറിയിക്കുന്നു.